

દાખલ તારીખ	૨૫/૧૧/૨૦૨૫		
રજુ તારીખ	૦૮/૦૨/૨૦૨૬		
ફેસલ તારીખ	૧૬/૦૭/૨૦૨૬		
સમયગાળો	વર્ષ	મહિનો	દિવસ
	૦૦	૦૫	૦૭



ઉમરગામના એડી. સીનીયર સીવીલ જજ અને એડી. ચીફ જ્યુડીશીયલ મેજિસ્ટ્રેટ(એ.કે. ડાભી) સાહેબશ્રીની કોર્ટમાં

ક્રિમીનલ કેસ નં.૧૩૬૯/૨૦૨૬

ઉમરગામ પો.સ્ટે. પ્રોહી પાર્ટ સી ગુ.ર.નં. ૧૧૨૦૦૦૪૫૨૫૨૧૬૭/૨૦૨૫

આંક:-

ફરિયાદી:- નામદાર સરકાર.

વિરુદ્ધ

આરોપી:-

(૧)... જયપ્રકાશ ભગવાનભાઈ ભંડારી,

રહેવાસી:- દેહરી, કામરવાડ ખંડેરા ફળીયુ, તા. ઉમરગામ,
જિ.વલસાડ

એડવોકેટ:-

ફરીયાદ પક્ષે વિ.એ.પી.પી.શ્રી જે.ડી.પટેલ

આરોપી તરફે વિ. વ.શ્રી. પી.આર. ભંડારી

ગુનો:- ગુજરાત પ્રોહીબીશન એક્ટની કલમ-૬૫(એ)(એ) મુજબ...

-// જજમેન્ટ //-

(૧)... ફરિયાદપક્ષના કેસની ટૂંકમાં હકીકત એવી છે કે, આરોપીએ તા.૨૫/૧૧/૨૦૨૫ ના રોજ કલાક :- ૧૯/૩૦ વાગ્યાના સુમારે પોતાના કબજા ભોગવટામાં વગર પાસ પરમીટનો ગેરકાયદેસરનો તાડી આશરે ૦૫ લીટર, જેની કિં.રૂ. ૧૦૦/- નો ઉપયોગ તથા વેચાણ કરવા સારૂ પ્રોહિ મુદામાલ પોતાના કબજામાં રાખી પોલીસ પકડાઈ જઈ, જેથી આ કામના ફરિયાદીએ સદર આરોપીની સામે ઉમરગામ પોલીસ સ્ટેશનમાં ફરિયાદ કરેલી છે.

(૨)... ફરીયાદીની સદર ફરીયાદ ઉમરગામ પો.સ્ટે. પ્રોહી પાર્ટ સી ગુ.ર.નં. ૧૧૨૦૦૦૪૫૨૫૨૧૬૭/૨૦૨૫ થી નોંધી આ ફરીયાદનાં કામે તપાસ કરનાર અમલદારશ્રીને તપાસ મળતા તપાસ કરનાર અમલદારશ્રીએ ગુનાવાળી જગ્યાનું પંચનામું મેળવી, સાહેદોના નિવેદનો નોંધેલ તથા તપાસ કરીને તપાસના અંતે આરોપીની સામે ગુજરાત પ્રોહીબીશન એક્ટ (જેને હવે ટુંકમાં પ્રોહી.એક્ટ તરીકે સંબોધેલ છે) ની કલમ-૬૫(એ)(એ) મુજબના ગુના સબબના પુરતા પુરાવાઓ પડેલ હોય તે બદલનું ચાર્જશીટ ફાઈલ કરેલ છે.

(૩)... ત્યારબાદ આ કામના આરોપી વિરૂધ્ધ ચાર્જશીટ ફાઈલ થતા ગુનાની ઈન્સાફી કાર્યવાહી ચલાવવા માટે સમન્સ કાઢવામાં આવતાં આરોપી તેના વિદ્વાન વકીલશ્રી મારફતે અત્રેની અદાલત રૂબરૂ ઉપસ્થિત થતા ભારતીય નાગરીક સુરક્ષા સંહીતાની કલમ- (જેને હવે પછી ટુંકમાં બી.એન.એસ.એસ. તરીકે સંબોધેલ છે) ની કલમ-૨૩૦ મુજબ પોલીસ તપાસનાં કાગળોની નકલો વિના મૂલ્યે આપ્યા બદલની ખાતરી કર્યા બાદ ભારતીય નાગરીક સુરક્ષા સંહીતાની કલમ-૨૬૩ મુજબ આ કામના આરોપીની સામે આંક-૦૩ થી તહોમતનામું ફરમાવી સદર તહોમતનામાની વિગતો સદર કલમની પેટા કલમ-(૨) અન્વયે વાંચી, સંભળાવી,

સમજાવીને આંક-૦૪ થી આરોપીનું સ્ટેટમેન્ટ ચાને નિવેદન રેકર્ડ કરતા આરોપીએ તેની સમક્ષનાં ગુનાનો ઈન્કાર કરતા આરોપી સામેનું તહોમત પુરવાર કરવા ફરીયાદ પક્ષ તરફે પુરાવા રજુ માટે રાખવામાં આવેલ છે. આરોપી વિરુદ્ધ ગુનાની ઈન્સાફી કાર્યવાહી આગળ ચલાવવાનો હુકમ કરવામાં આવતાં આ કામે ફરીયાદપક્ષ તરફે આ કામનાંઆરોપીની સામેનું તહોમત પુરવાર કરવા માટે ભારતીય નાગરીક સુરક્ષા સંહિતાની કલમ-૨૬૫ નીચે મુજબનાં મૌખિક તેમજ દસ્તાવેજી પુરાવા રજુ કરવામાં આવેલા છે.

ક્રમ	આંક	વિગત
(૧)	૦૭	પંચ સાહેદ પ્રશાંત છીબુભાઈ કામળી નાઓની સોગંદ ઉપરની જુબાની
(૨)	૦૮	મુદ્દામાલ રીકવરી પંચનામું
(૩)	૦૯	ફરિયાદી નીતીનભાઈ નાનુભાઈ વાઘ નાઓની સોગંદ ઉપરની જુબાની
(૪)	૧૦	ફરિયાદ

ત્યારબાદ ફરીયાદપક્ષ તરફે ઉપરોક્ત પુરાવા રજુ કર્યા બાદ વિધવાન એ.પી.પી.શ્રી એ ખુદી અદાલતમાં પુરાવો બંધ થયાનું જાહેર કરતા આ કામ આરોપીનાં વધારાનાં નિવેદન માટે રાખી ભારતીય નાગરીક સુરક્ષા સંહિતાની કલમ-૩૫૧ મુજબ આરોપીનું વધારાનું નિવેદન નોંધવા માટે રાખવામાં આવેલ છે જેમાં આરોપીએ સદર કેસ ખોટો કરેલ હોવાનું જણાવેલ છે. અને આથી સદર હકીકત રેકર્ડ કરી આરોપી તરફે પુરાવાઓ રજુ કરવાનો હકક પૂર્ણ જાહેર કરી આ કામ આખરી દલીલો ઉપર રાખી ઉભય પક્ષકારો તરફે કરવામાં આવેલ દલીલો સાંભળવામાં આવેલ છે.

—:: ફરીયાદ પક્ષ તરફે ની દલીલો ::—

(૪)... આ કામના ફરીયાદપક્ષના વિ. એ.પી.પી.શ્રી દ્વારા દલીલ કરવામાં આવેલ છે કે આ કામે આરોપીના પ્રત્યક્ષ કબજામાંથી મુદ્દામાલ મળી આવેલ હોવાનું રેકર્ડ પરના પંચનામા થકી તથા સાહેદોની જુબાની થકી

પુરાવાર થાય છે. અને આથી આરોપીની સામેનો ગુન્હો શંકાથી પર પુરવાર કરી શકેલા હોવાથી આરોપીને હાલના ગુન્હા માં સજા કરવા અરજ ગુજારેલ છે.

-:: આરોપી પક્ષ તરફે ની દલીલો ::-

(જ.૧)... આ કામનાં આરોપીના વિ.વ.શ્રી ધ્વારા દલીલ કરવામાં આવેલ છે કે આ કામે આરોપીના પ્રત્યક્ષ કબજામાંથી મુદ્દામાલ મળી આવેલ હોવાનું રેકર્ડ પરના પંચનામા થકી પુરાવાર થતું નથી. આથી આરોપીની સામેનો ગુન્હો શંકાથી પર પુરવાર કરી શકેલા ન હોવાથી આરોપીને હાલના ગુન્હા માંથી નિર્દોષ છોડી મુકવા અરજ ગુજારેલ છે.

(પ)... આ કામે ફરીયાદ પક્ષ તરફે વિ.એ.પી.પી.શ્રી તથા આરોપી તરફેના વિ.વકીલ શ્રી દ્વારા કરવામાં આવેલ દલીલો, ફરીયાદ તથા રેકર્ડ ઉપર આવેલા પુરાવાઓ વંચાણે લેતા આ ફરીયાદના નિર્ણય અર્થે મારી સમક્ષ નીચે મુજબના મુદ્દાઓ ઉપસ્થિત થયેલ છે.

-:: મુદ્દાઓ ::-

(આરોપીની સામેનો ચાર્જ)

(૧)... શું ફરીયાદપક્ષ એ હકીકત નિ:શંકપણે પુરવાર કરે છે કે, આરોપીએ તા.૨૫/૧૧/૨૦૨૫ ના રોજ કલાક :- ૧૮/૩૦ વાગ્યાના સુમારે પોતાના કબજા ભોગવટામાં વગર પાસ પરમીટનો ગેરકાયદેસરનો તાડી આશરે ૦૫ લીટર, જેની કિં.રૂ ૧૦૦/- નો ઉપયોગ તથા વેચાણ કરવા સાડ પ્રોહિ મુદામાલ પોતાના કબજામાં રાખી પોલીસ પકડાઈ જઈ, ગુજરાત પ્રોહીબીશન એક્ટની કલમ-૬૫(એએ) મુજબનો શિક્ષાને પાત્ર ગુન્હો કરેલ છે?

(૨)... શું હુકમ ?

(૬)... ઉપરોક્ત મુદ્દાઓના મારા મત મુજબ નિર્ણય તથા કારણો નીચે મુજબ છે.

(૧)... નકારમાં.

(૨)... આખરી હુકમ મુજબ.

-:: કારણો ::-

મુદ્દા નં.૧:-

(૭)... હાલના કામે ફરીયાદ પક્ષે આરોપીની વિરુદ્ધ આક્ષેપાયેલ તહોમત મુજબનો ગુજો પુરવાર કરવા માટે સૌપ્રથમ આ કામના આરોપીના પોતાના પ્રત્યક્ષ કબજામાંથી હાલનાં કામનો મુદ્દામાલ મળી આવ્યા હોવાની હકીકત તથા સદર મુદ્દામાલ પંચોની હાજરીમાં રીકવર કરેલ હોવાની હકીકત પુરવાર કરવી પડે. જે અનુસંધાને સદર તહોમત પુરવાર કરવા માટે ફરીયાદપક્ષ તરફથી હાલના કામે સૌપ્રથમ હાલના કામના ફરીયાદી નીતીનભાઈ નાનુભાઈ વાઘ નાઓને આંક-૦૮ થી સોગંધ ઉપર તપાસવામાં આવેલા છે. આમ હાલના કામે ફરીયાદપક્ષે જે પણ સાહેદ તપાસવામાં આવેલા છે તે પોલીસ સાહેદ છે જેઓએ તેઓની ફરીયાદ, નિવેદન તથા તપાસને અનુરૂપ જુબાની આપેલી છે એટલે કે તેઓએ હાલના કામે રજુ થયેલી આંક-૧૦ વાળી ફરીયાદને સમર્થન મળે તે મુજબની જુબાની આપેલ છે પરંતુ ભારતીય પુરાવા ધારાની કલમ-૧૫૬ માં કરવામાં આવેલ જોગવાઈ ધ્યાને લેતાં મજકુર સાહેદનો સમાવેશ રસ ધરાવતા સાહેદમાં થતો હોય રસ ધરાવતા સાહેદની જુબાની સ્વતંત્ર સાહેદની જુબાની દ્વારા સમર્થન પ્રાપ્ત ન થાય ત્યાં સુધી તેઓની એક માત્ર જુબાની ઉપર આધાર રાખી આરોપી વિરુદ્ધ અનુમાન કરી શકાય નહીં તે મુજબની જોગવાઈ ધ્યાને રાખી રેકર્ડ વંચાણે લેતાં કોઈ સ્વતંત્ર સાક્ષી રેકર્ડ પર તપાસેલ નથી. વધુમાં હાલના કામે રેકર્ડ વંચાણે લેતા હાલના કામનો મુદ્દામાલ આ કામના આરોપી પાસેથી રીકવર કરેલ હોવાની હકીકત પણ ફલીત થતી નથી.

એટલે કે હાલના આરોપી પાસેથી મુદ્દામાલ નું એક્ઝ્યુઅલ પઝેશન પુરવાર થતું નથી એટલે કે હાલના કામનો મુદ્દામાલ આ કામના આરોપીએ ધારણ કરેલો હોય તેઓની પાસેથી મળેલો હોય તેવું રેકર્ડ પરથી ફલીત થતું નથી. વધુમાં આ કામે પંચ સાહેદ પ્રશાંત છીબુભાઈ કામળી

નાઓને આંક-૦૭ થી સોગંધ ઉપર તપાસવામાં આવેલ છે, પરંતુ પંચ સાહેદ હાલના કામે કરવામાં આવેલ રીકવરી પંચનામાની અને ફરીયાદ પક્ષના કેસની હકીકતને જુલાની થકી સમર્થન આપેલ નથી. વધુમાં હાલના કામે ફરીયાદપક્ષ તરફે આંક-૦૮ થી મુદ્દામાલ રીકવરી પંચનામુ રજુ કરેલ છે.

(૮)... વધુમાં નામદાર ગુજરાત હાઈકોર્ટ દ્વારા આપવામાં આવેલ ચુકાદો, 2016 0 Supreme(Guj) 2018; The State of Gujarat Versus Yadvendrasing Sardar Surjitsing Jat (Shikh) & Ors. & Ors. નો વંચાણો લેવામાં આવે તો તેમાં નામદાર ગુજરાત હાઈકોર્ટ દ્વારા પારા નંબર-૧૦ માં નીચે મુજબ નોંધવામાં આવેલ છે.

-:: Para-10 ::-

" On overall examination of the evidence on record, it appears that from the seven witnesses examined, five witnesses belonged to police department. Two are independent panch witnesses who have been examined and they have deposed that they were called at police station and they have unloaded the rice bags and boxes containing liquor from the truck and in token thereof, they have signed. The learned Trial Court has recorded the finding that the investigating agency failed to prove conscious possession of aforesaid foreign liquor qua present respondents as well as failed to even carry out the sealing procedure in accordance with the settled guidelines issued so far dealing with such cases are concerned and further also failed to disclose during the investigation the labels indicating the brand of such liquor. However, on perusal of entire evidence on record, this Court finds that while PSI Shri Vaghela received secret information, then, he could not have carried out all the investigations as regards carrying out raid, lodging complaint, carrying out all the investigation and even filing of charge sheet. In that view of the matter, consequently, the entire procedure he carried

out appears to be tainted and based upon such investigation, no conviction can be recorded. Even otherwise also the panchas have not supported the prosecution case and the case of the prosecution is not getting corroboration with the evidence and, therefore, finding recorded by the learned trial court is just and proper".

વધુમાં હાલના કામે કોઈ સ્વતંત્ર સાહેદોના નિવેદનો લેવામાં આવેલ નથી જેથી પણ આ કામના ફરીયાદપક્ષને સમર્થન પ્રાપ્ત થતુ નથી. આથી હાલના કામે ફરીયાદપક્ષ તરફથી આ કામનાં આરોપી પાસેથી હાલનો મુદ્દામાલ કબજે કરેલ હોવાની હકીકત પુરવાર થતી ન હોય આ કામના આરોપીની પાસેથી જ હાલના કામનો મુદ્દામાલ મળ્યા હોવા અંગેની હકીકત માની શકાય તેમ નથી. આથી હાલનાં કામનાં આરોપી વિરૂદ્ધ સદર ગુન્હાનાં કામે અનુમાન કરી શકાય નહીં. આમ આ કામે જ્યારે રીકવરી પુરવાર થતી ન હોય અને મુદ્દામાલનું પ્રત્યક્ષ કબજો રેકર્ડ પર આવી શકેલ ન હોય તેવા સંજોગોમાં અન્ય સાહેદોને સોગંધ ઉપર તપાસવાથી ફરીયાદપક્ષને મદદરૂપ થઈ શકે તેમ જણાય આવતુ નથી.

(૯)... આમ, આરોપી પાસેથી હાલના કામે જણાવેલ મુદ્દામાલ મળી આવ્યાનો ફરીયાદપક્ષ પુરવાર કરવામાં નિષ્ફળ નિવડેલ હોય નીચે મુજબનો આખરી હુકમ ફરમાવવામાં આવે છે.

-:: હુકમ ::-

(૧)... આ કામના આરોપી નામે જયપ્રકાશ ભગવાનભાઈ ભંડારી, રહેવાસી:- દેહરી, કામરવાડ ખંડેરા ફળીયુ, તા. ઉમરગામ, જિ.વલસાડ નાઓને ભારતીય નાગરીક સુરક્ષા સંહિતાની કલમ-૨૭૧(૧) અન્વયે ધી ગુજરાત પ્રોહી. એક્ટની કલમ-૬૫(એ)(એ) મુજબના શિક્ષાને પાત્ર ગુના સબબ નિર્દોષ ઠરાવી છોડી મુકવાનો હુકમ કરવામાં આવે છે.

(૨)... આરોપીના જામીનખત આથી રદ્દ કરવામાં આવે છે.

(૩)... આ કામે મુદ્દામાલ પાવતી નં-૧૩૦/૨૦૨૫ થી કબજે મુદ્દામાલને કરવામાં આવેલ મુદ્દામાલ દાડનો અપીલ સમય વીત્યા બાદ નિયમાનુસાર નિકાલ કરવો.

(૪)... આરોપીએ ભારતીય નાગરીક સુરક્ષા સંહિતાની કલમ-૪૮૧ મુજબના રૂ.૫,૦૦૦/- ના અપીલ જામીન આપવાનો આથી હુકમ કરવામાં આવે છે.

હુકમ આજરોજ તારીખ : ૧૬, માહે- જુલાઈ, સને-૨૦૨૬ ના રોજ ખુદી અદાલતમાં વાંચી સંભળાવી જાહેર કર્યો.

ઉમરગામ.

તારીખ. ૧૬/૦૭/૨૦૨૬. (અમિતકુમાર કેશવલાલ ડાભી)
એડી. સીનીયર સીવીલ જજ અને
એડી. ચીફ. જ્યુડીશીયલ મેજિસ્ટ્રેટ, ઉમરગામ.
કોડ નં. જીજે૦૧૨૮૦.